

નૂતન મંદિર નિર્માણ થઈ રહ્યું છે.
તે શુભ મંગલે આપણી પ્રાર્થના !

અક્ષરના હે ધામી... શ્રીજી...
સ્વામી સંગે આવો ને...
હૃદય અમારાં હે સાહેબજી !
મંદિર રૂડાં બનાવોને...!!!

...આપણી પ્રાર્થના સાંભળી સાહેબજીએ
સંકલ્પ કર્યા... આશિષ દીધી...!

અક્ષરના હે ધામી... શ્રીજી
સ્વામી સંગે આવો ને...
મંદિરનિર્માણે સેવામય સૌનાં
હૃદયે અખંડ બિરાજોને...!

‘બ્રહ્મજ્યોતિ’ યોગીચરણપંકજ પદ પાવન તીર્થ
અહીં ઉપાસનાનું મંદિર સાહેબજીના સંકલ્પે રચાય છે
શુભ-સત્ય સંકલ્પ એવા કર્યા...
હે શ્રીજી પ્રભુ ! આપ અનાદિ અક્ષર અને અનાદિ મુક્ત સાથે બિરાજો
આપનાં પ્રગટ પ્રત્યક્ષ સ્વરૂપો સહિત બિરાજો
આ મંદિરે શુદ્ધ ઉપાસનાનાં તેજ પ્રકાશો.
અહીં પ્રાર્થના-પૂજા કરનાર સૌનાં આતમ ઉજ્જવલો !
નિર્માણકાર્યમાં સહભાગી સૌ પૂર્વનાં મુક્તો
પ્રત્યક્ષ પ્રભુ - સાહેબજીના સંકલ્પે સમર્પિત ભક્તો
ઉપાસના પ્રતિપળ જીવી લેવા સંકલ્પબદ્ધ આત્મસ્વરૂપો
અધ્યાત્મયાત્રા પથ પર ચાલી રહેલા કૃપાવંત સાધકો
સંતભગવંત સાહેબજીને પ્રસન્ન કરવા ઝંખતા આત્માઓ.



સૌની સાધના ચરમસીમાએ આરોહણ કરે
સૌના અંતરે પ્રભુપરમ બિરાજે ને ધન્ય કરે
સૌનાં આતમ સહજાનંદ-સુખ પામે
સૌનાં વર્તન-વ્યવહારે પ્રભુ સાક્ષી બને
સૌ સુખી રહી... સુખ વહેંચે ને પ્રભુપ્રસન્નતા પ્રાપ્ત કરે !

આ પરમ પ્રાપ્તિ કરી લેવાનો સુઅવસર
સૌ જાગ્યા છે... સૌ મંડ્યા છે
સાહેબજીને રાજી કરવા છે... જેથી યોગી રાજી થાય
યોગી રાજી તો સ્વામી રાજી ને શ્રીજી રાજી
તે સમજાણે સૌ સેવામાં ઓગળી રહ્યાં છે
તે સૌને વંદન છે... ધન્યવાદ છે !
આ અવસર અતિ અમૂલ્ય સમજી સમર્પિત થાય છે
આ પ્રત્યક્ષ સ્વરૂપ શ્રીજીરૂપ... તે માની સૈદ્ધાંતિક જીવે છે
તે સાહેબજી આતમે બિરાજ્યા... તે રોમ રોમ વસો
વિચાર વાણી વર્તને અખંડ રહો... ને પ્રેરો !
તે અનંત જન્મોની પ્રાર્થના સાકાર થઈ તેમ માને છે
તે સૌને વંદન છે... ધન્યવાદ છે !

હે પ્રભુ પરમ !
આ ભાવના - આ સંકલ્પ સૌનાં જીવન છે
શેષ કસર ટાળી પૂર્ણપણે પ્રભુમાં જીવતાં સૌને કરો
સાહેબજીના સાચા સેવક બનાવો
સંબંધવાળા સૌના દાસ બનાવો
‘સ્વામિનારાયણ’ માત્રને માથાના મુગટ મનાવો !
આપ મંદિરે પધારો... બિરાજો !
ત્યાં સુધી અમારાં જીવન આપ સ્વરૂપે એકાકાર કરો !



શ્રીભગવાન વ્ય સ્યામિનારાયણ
બ્રહ્મજ્યોતિ, ૨૨-૪-૨૦૧૯